



Kunsill
tal-Unjoni Ewropea

Brussell, 19 ta' April 2023
(OR. en)

8465/23

Fajl Interistituzzjonali:
2023/0099(NLE)

EDUC 131
DIGIT 71
JEUN 70
EMPL 178
SOC 254

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 205 final
Sugġett:	Proposta għal RAKKOMANDAZZJONI TAL-KUNSILL dwar il-fatturi abilitanti ewlenin għas-suċċess tal-edukazzjoni u t-taħriġ diġitali

Id-delegazzjonijiet isibu mehmuz id-dokument COM(2023) 205 final.

Mehmuz: COM(2023) 205 final



IL-KUMMISSJONI
EWROPEA

Strasburgu, 18.4.2023
COM(2023) 205 final

2023/0099 (NLE)

Proposta għal

RAKKOMANDAZZJONI TAL-KUNSILL

dwar il-fatturi abilitanti ewlenin għas-suċċess tal-edukazzjoni u t-tahriġ diġitali

{SWD(2023) 205 final}

MEMORANDUM TA' SPJEGAZZJONI

1. KUNTEST TAL-PROPOSTA

L-edukazzjoni u t-taħriġ huma essenzjali għall-iżvilupp personali, għall-koeżjoni soċjali, għall-kompetittività u għall-innovazzjoni. Dawn huma wkoll element kruċjali għal Ewropa aktar ġusta, aktar reżiljenti u aktar sostenibbli. Dan huwa rifless fir-**Risoluzzjoni tal-Kunsill dwar qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030)**¹, li tinkludi **t-tranżizzjonijiet ekoloġiċi u diġitali** fost il-prijoritajiet strateġiċi tagħha.

Illum, l-edukazzjoni diġitali tinsab fil-qalba ta' dawn l-isforzi. Il-pandemija tal-COVID-19 enfasizzat il-ħtieġa li tittejjeb **il-prontezza diġitali tas-sistemi tal-edukazzjoni u t-taħriġ** f'termini ta' reżiljenza, kwalità għolja, inklużività, aċċessibilità u sigurtà. Il-**Pjan ta' Azzjoni għall-Edukazzjoni Diġitali 2021-2027**² tal-Kummissjoni Ewropea jistabbilixxi żewġ prijoritajiet strateġiċi biex jinkiseb dan: *it-trawwim tal-iżvilupp ta' ekosistema ta' edukazzjoni diġitali bi prestazzjoni għolja u l-iżvilupp tal-ħiliet u l-kompetenzi għat-tranżizzjoni diġitali*.

L-Istati Membri laqgħu l-pjan ta' azzjoni fil-**Konklużjonijiet tal-Kunsill dwar l-edukazzjoni diġitali fis-soċjetajiet tal-ġarfinen tal-Ewropa**³. Huma rrikonoxxew il-ħtieġa għal kooperazzjoni aktar mill-qrib u stiednu lill-Kummissjoni biex tniedi proċess ta' riflessjoni strateġika dwar il-fatturi abilitanti tal-edukazzjoni diġitali ta' suċċess. Wara s-sejha fl-2021 tal-President von der Leyen għall-“*attenzjoni tal-mexxejja u għal djalogu strutturat fl-oġhla livell*” dwar l-edukazzjoni u l-ħiliet diġitali, il-Kummissjoni wettqet **djalogu strutturat dwar l-edukazzjoni u l-ħiliet diġitali** mal-Istati Membri kollha fl-2022.

Fil-Pjanijiet ta' Rkupru u Reżiljenza tagħhom, l-Istati Membri allokaw EUR 130 biljun għal miżuri li jappoġġaw it-trasformazzjoni diġitali – 26 % tal-allokazzjoni totali tal-pjanijiet. Minn dawn, EUR 16,5 biljun huma ddedikati għat-titjib tal-konnettività u kważi EUR 23 biljun għall-iżvilupp tal-edukazzjoni diġitali u tal-ħiliet diġitali⁴. L-implimentazzjoni issa hija ta' importanza kbira.

Filwaqt li tirrifletti l-ħtieġa għal ekosistema tal-edukazzjoni diġitali bi prestazzjoni għolja (inklużi l-infrastruttura, il-konnettività, l-organizzazzjoni, il-kapaċità), il-proposta kurrenti tibni fuq **il-fatturi abilitanti ewlenin għal edukazzjoni diġitali b'suċċess** identifikati fil-pjan ta' azzjoni u fil-Konklużjonijiet tal-Kunsill, kif ukoll fuq is-sejbiet tad-djalogu strutturat. Din tippreżenta rakkomandazzjonijiet lill-Istati Membri dwar kif tista' tinkiseb **edukazzjoni diġitali aċċessibbli, ta' kwalità għolja u inklużiva għal kulhadd**. Il-proposta tiffoka fuq **l-edukazzjoni u t-taħriġ formali** u l-investimenti, il-bini tal-kapaċitajiet u l-kooperazzjoni meħtieġa biex jinkiseb benefiċċju mill-potenzjal tat-teknoloġiji diġitali biex jissahhu t-tagħlim, l-apprendiment u l-valutazzjoni, u jittejjbu l-eżiti tal-apprendiment tal-istudenti kollha. F'dan ir-rigward, din tenfasizza l-importanza ta' integrazzjoni sinifikanti tat-

¹ 2021/C 66/01

² COM(2020) 624 final

³ 2020/C 415/10

⁴ Iċ-ċifri f'dan il-paragrafu huma kkalkolati bl-użu tal-Anness VII tar-Regolament RRF.

teknoloġiji diġitali fl-iskejjel u fl-universitajiet relatati ma' metodi pedagogiċi u organizzazzjonali fit-tagħlim tas-suġġetti kollha.

Edukazzjoni diġitali ta' suċċess hija dwar **il-holqien ta' aktar opportunitajiet u opportunitajiet ahjar għall-apprendiment u għat-tagħlim għal kulhadd fl-era diġitali**. Is-soluzzjonijiet diġitali għamlu s-sistemi tal-edukazzjoni u t-taħriġ tal-UE aktar aċċessibbli matul dawn l-aħħar ftit snin. Madankollu, f'dinja li qieghda tiżviluppa b'rata mgħaġġla u li hija aktar incerta, huwa meħtieġ li jkomplu jittejbu l-effettività u l-effiċjenza tal-edukazzjoni u li tiġi appoġġata d-diversifikazzjoni tat-tagħlim u tal-apprendiment, inkluż permezz ta' soluzzjonijiet diġitali eżistenti u emergenti. Filwaqt li s-soċjetajiet tagħna jinbidlu, l-edukazzjoni tibqa' dritt bażiku tal-bniedem, u l-aċċess universali għaliha jrid jiġi ggarantit u estiż għad-dinja diġitali.

L-ghodod diġitali ċċentrati fuq l-utent jistgħu jgħibu soluzzjonijiet innovattivi għall-edukazzjoni u jappoġġaw lill-ghalliema billi jnaqqsu l-piż amministrattiv tagħhom. Barra minn hekk, dawn jgħinu lill-ghalliema jadattaw ix-xogħol tagħhom u s-sistemi edukattivi għal teknoloġiji ta' tfixkil bħall-intelliġenza artifiċjali generattiva u teknoloġiji emergenti oħrajn li malajr jidhlu fl-ambjenti tal-istudenti bl-opportunitajiet u bir-riskji potenzjali li dan jinvolve. L-ghodod generattivi tal-IA qeghdin johlqu opportunitajiet godda għall-apprendiment u jistgħu jappoġġaw lill-istudenti fit-tiġib tal-pass tal-apprendiment u tal-awtoeffikaċja tagħhom filwaqt li jqajmu mistoqsijiet godda inkluż pereżempju dwar il-valutazzjoni jew l-awtur tax-xogħol. L-edukazzjoni diġitali ta' suċċess hija għalhekk prekondizzjoni għall-istudenti biex jiksibu l-hiliet li jeħtieġu biex jirnexxu fid-dinja tal-lum.

Din il-proposta hija **parti mill-inizjattivi meħuda mill-Kummissjoni u mill-Istati Membri biex tiġi żgurata trasformazzjoni diġitali ċċentrata fuq il-bniedem**. Din hija konformi mal-oġettivi stabbiliti fil-Pjan ta' Azzjoni għall-Edukazzjoni Diġitali, il-Programm ta' Politika dwar id-Decennju Diġitali⁵, id-Dikjarazzjoni Ewropea dwar id-Drittijiet u l-Prinċipji Diġitali għad-Decennju Diġitali⁶ u l-istrategija Ewropea għal internet aħjar għat-tfal⁷. Il-Pjan ta' Azzjoni għall-Edukazzjoni Diġitali, il-Programm ta' Politika dwar id-Decennju Diġitali, l-Aġenda għall-Hiliet għall-Ewropa⁸, il-Pjan ta' Azzjoni tal-Pilastru Ewropew tad-Drittijiet Soċjali⁹, u l-istrategija tal-Unjoni ta' Ugwaljanza jistabbilixxu miri ambizzjużi fil-livell tal-UE biex jinkoraġġixxu azzjoni dwar it-trasformazzjoni diġitali u jiżguraw tkabbir u innovazzjoni sostenibbli fl-UE. Il-proposta tqis ukoll il-hidma li għaddejjja dwar it-tranżizzjoni diġitali fil-qafas tal-Facilità għall-Irkupru u r-Reżiljenza u hija allinjata mal-eżiti tar-Rapport tal-Konferenza dwar il-Futur tal-Ewropa.

Il-proposta hija bbażata fuq l-ewwel prijorità strategika (il-promozzjoni ta' ekosistema tal-edukazzjoni diġitali bi prestazzjoni għolja) tal-Pjan ta' Azzjoni għall-Edukazzjoni Diġitali u

⁵ Id-Deciżjoni (UE) 2022/2481

⁶ COM(2022) 28 final

⁷ COM(2022) 212 final

⁸ COM/2020/274 final

⁹ COM(2021) 102 final

tikkomplementa l-Proposta ghal Rakkomandazzjoni tal-Kunsill dwar it-titjib tal-forniment tal-hiliet diġitali fl-edukazzjoni u t-taħriġ.

- **Sfidi ewlenin li għandhom jiġu indirizzati mir-Rakkomandazzjoni tal-Kunsill proposta**

L-esperjenzi mill-kriżi tal-COVID-19 u d-djalogu strutturat żvelaw ir-rikkezza tal-investimenti u tal-politiki mwettqa mill-Istati Membri biex jappoġġaw l-edukazzjoni u l-hiliet diġitali. Madankollu, filwaqt li l-biċċa l-kbira tal-Istati Membri għandhom strateġiji relatati mat-trasformazzjoni diġitali tal-edukazzjoni u t-taħriġ u l-forniment tal-hiliet diġitali, dawn mhux dejjem huma speċifiċi, dettaljati jew komprensivi biżżejjed. Analizi tal-politiki fl-Unjoni tiżvela nuqqas ta' ħarsa ġenerali strateġika li tgħaqqad il-livelli settorjali u territorjali differenti tal-approċċ ta' politika. Hemm diversi sfidi komuni li l-Istati Membri jiffaċċjaw fl-iżvilupp ta' ekosistemi diġitali ta' edukazzjoni u taħriġ bi prestazzjoni għolja:

- in-nuqqas ta' approċċ ta' gvern shiħ sistemiku b'rabta mal-politiki tal-edukazzjoni diġitali u sfidi f'dak li għandu x'jaqsam mal-koordinazzjoni effettiva fil-livelli kollha tal-gvern u bejniethom;
- in-nuqqas ta' enfasi strateġika tal-investiment fl-infrastruttura, fit-tagħmir u fil-kontenut tal-edukazzjoni u t-taħriġ diġitali, inkluż fuq disparitajiet soċjoekonomiċi u territorjali;
- taħriġ diġitali insuffiċjenti tal-ġhalliema u tal-persunal fl-adozzjoni u fl-aħjar użu tat-teknoloġija għat-tagħlim u għall-apprendiment;
- monitoraġġ u evalwazzjoni insuffiċjenti tal-politiki tal-edukazzjoni u t-taħriġ diġitali u l-impatt tagħhom.

Governanza tal-politiki tal-edukazzjoni u t-taħriġ diġitali

- Minkejja l-progress u l-eżempji eċċellenti tal-innovazzjoni, l-isforzi għadhom ma wasslux għal trasformazzjoni diġitali sistemika fl-edukazzjoni u fit-taħriġ. B'mod partikolari, hemm żewġ sfidi ewlenin.
- L-ewwel, l-introduzzjoni ta' teknoloġiji diġitali fis-sistemi tal-edukazzjoni u t-taħriġ tirrikjedi approċċ ta' gvern shiħ li jiżgura **l-kollaborazzjoni u l-koordinazzjoni ta' dipartimenti differenti tal-gvern**. Pereżempju, id-diġitalizzazzjoni effettiva ta' skola tirrikjedi allinjament mill-qrib fost l-awtoritajiet responsabbli għall-**infrastruttura** biex tiġi żgurata l-konnettività, il-**finanzi** biex jiġi pprovdut finanzjament għall-investimenti, u l-**edukazzjoni** biex il-kurrikuli jiġu allinjati u l-ġhalliema jiġu appoġġati. Barra minn hekk, fl-Istati Membri b'livelli għoljin ta' awtonomija reġjonali jew lokali, il-koordinazzjoni fil-livelli differenti tal-gvern hija kruċjali. Id-djalogu strutturat wera li dawn l-isforzi ta' koordinazzjoni huma kumplessi u ta' sfida, li jirriżultaw f'ħafna Stati Membri li jkollhom **strateġiji settorjali multipli li huma implimentati indipendentement minn xulxin**. Dan jirriskja strutturi ta' silo jew sovrappożizzjonijiet, u b'hekk ma jkunx hemm opportunitajiet għal sinerġiji u impatt akbar. In-**nuqqas ta' dan l-approċċ ta' gvern shiħ** ġie identifikat **bħala l-isfida ewlenija** għall-iżvilupp u l-implimentazzjoni tal-politika dwar l-edukazzjoni u l-hiliet diġitali.
- It-tieni, l-iżvilupp ta' soluzzjonijiet diġitali sinifikanti u l-adozzjoni mifruxa tagħhom jiddependu ħafna fuq l-**involvement ta' ħafna partijiet ikkonċernati rilevanti u s-sjieda tagħhom**. Dan jimplika l-hteġa għal dijalogu mill-qrib fost dawk li jfasslu l-

politika, il-prattikanti, il-fornituri tas-soluzzjoni digitali, is-shab soċjali, in-negozji, il-ġenituri u l-istudenti. Id-djalogu strutturat wera li filwaqt li hafna pajjiżi għandhom pjattaformi formali għall-konsultazzjoni mal-partijiet ikkonċernati fis-sehħ, **il-kollaborazzjoni aktar mill-qrib għadha fl-istadji bikrija**, speċjalment fir-rigward tal-interazzjoni bejn l-istituzzjonijiet tal-edukazzjoni, l-għalliema u l-industrija, inklużi l-fornituri tat-teknoloġija u l-impjegaturi. L-Istati Membri wrew interess dejjem akbar li jinvolvu ruħhom fi shubijiet pubbliċi-privati, inkluż mas-settur tat-teknoloġija tal-edukazzjoni (EdTech), biex jissoktaw jespandu u jsaħħu l-ekosistema tal-edukazzjoni digitali filwaqt li jqisu kwistjonijiet importanti bħas-salvagwardja tal-privatezza tad-data.

Investiment fl-infrastruttura digitali għall-edukazzjoni u t-taħriġ

Il-konnettività tal-iskejjel għadha mhux uniformi bejn u fi hdan il-pajjiżi tal-UE, u l-konnessjonijiet tal-internet b'veloċità għolja fl-iskejjel għadhom rari¹⁰, b'mod partikolari f'żoni rurali u remoti fejn il-konnettività għadha lura¹¹. Skont l-aktar data reċenti, 11 % biss tal-istudenti tal-UE fil-primarja, 17 % fl-edukazzjoni sekondarja tal-ewwel livell u 18 % fl-edukazzjoni sekondarja tat-tieni livell kienu fi skejjel li kellhom veloċità tal-internet ta' aktar minn 100 Mbps, 'il bogħod mill-mira fil-livell tal-UE tal-2025 ta' konnettività tal-broadband b'veloċità għolja (mill-anqas 1 Gbps jew aktar) għall-iskejjel kollha¹². Fir-rigward tat-tagħmir tal-iskejjel, is-sehem ta' studenti li jattendu skejjel fejn aktar minn 90 % tat-tagħmir digitali kien operazzjonali varja minn 61 % fil-livell tal-iskola primarja għal 73 % fil-livell sekondarju tat-tieni livell¹³. L-għalliema qiesu li l-provvista insuffiċjenti ta' apparat digitali (b'mod partikolari tablets u laptops) kienet l-akbar ostakolu għall-użu ta' teknoloġiji digitali għat-tagħlim u għall-apprendiment¹⁴. **L-istituzzjonijiet tal-edukazzjoni għolja għandhom it-tendenza li jkunu konnessi u mghammra ahjar**, iżda l-integrazzjoni u l-adozzjoni ta' Prattiki effettivi tal-edukazzjoni digitali għadhom bil-mod.

Filwaqt li l-pandemija tal-COVID-19 aċċellerat b'mod sinifikanti l-użu tat-teknoloġija fit-tagħlim u fl-apprendiment, din enfasizzat ukoll u aggravat l-**inugwaljanzi fl-edukazzjoni u fit-taħriġ**. L-isfond soċjoekonomiku tal-istudenti jkompli jkun l-aktar fattur determinanti b'saħħtu tal-eżiti edukattivi. Dan huwa rifless ukoll fil-forniment tal-edukazzjoni digitali: studenti żvantaġġati bħal dawk ġejjin minn **kuntesti ta' edukazzjoni baxxa, ta' dhul baxx, tar-Rom jew ta' migrazzjoni** għandhom anqas aċċess għall-kompjuters fid-dar¹⁵ u jibdeu jużaw apparati digitali aktar tard fil-ħajja meta mqabbla mal-pari aktar vantaġġati tagħhom¹⁶. In-nuqqas ta' teknoloġiji digitali aċċessibbli u ta' assistenza johloq ostakoli kbar għall-

¹⁰ Il-Kummissjoni Ewropea (2019). 2nd Survey of Schools: ICT in Education. Il-Lussemburgu: Uffiċċju tal-Pubblikazzjonijiet tal-UE

¹¹ SWD(2021)167 final

¹² COM(2016)587

¹³ Il-Kummissjoni Ewropea (2019). 2nd Survey of Schools: ICT in Education. Il-Lussemburgu: Uffiċċju tal-Pubblikazzjonijiet tal-UE

¹⁴ Ibid.

¹⁵ OECD (2018). Getting ready for the digital world, PISA 2018: Insights and Interpretations. Parigi: OECD Publishing.

¹⁶ Biagi F., Rodrigues M. (2017). Digital technologies and learning outcomes of students from low socio-economic background: An analysis of PISA 2015. Rapport tal-JRC dwar ix-Xjenza għall-Politika.

persuni b'dizabilità, u jimpedixxi l-kapaċità tagħhom li jistudjaw f'ambjenti ta' edukazzjoni formali b'mod awtonomu u indipendenti.

Id-djalogu strutturat dwar l-edukazzjoni u l-hiliet diġitali u l-pjanijiet nazzjonali għall-irkupru u r-reżiljenza jikkonfermaw l-**importanza li l-Istati Membri jagħtu biex l-infrastruttura diġitali effettiva u ekwa ssir disponibbli għall-istituzzjonijiet tal-edukazzjoni**. Il-konnettività, it-tagħmir diġitali, il-pjattaformi u l-kontenut qed jingħataw prijorità fir-riformi u fl-investimenti f'dan il-qasam mill-Istati Membri.

Rapport speċjali li jmiss tal-**Qorti Ewropea tal-Awdituri** se jipprovdi aktar evidenza dwar l-effettività tal-appoġġ tal-UE għad-diġitalizzazzjoni tal-iskejjel¹⁷.

Thassib iehor huwa relatat maż-żamma tat-tagħmir u l-apparati u l-isfida biex jintlaħaq il-pass rapidu tal-bidla teknoloġika fir-rigward tal-kontenut, l-approċċi u l-ghodod tat-tagħlim u tal-apprendiment. Il-pajjiżi b'firxa ta' għodod u pjattaformi diġitali jesprimu thassib dejjem akbar dwar l-**interoperabilità** bejn is-sistemi u s-servizzi. L-Istati Membri qeghdin ifittxu wkoll modi biex iżidu d-**disponibilità u l-aċċess għal kontenut ta' edukazzjoni diġitali ta' kwalità għolja** fil-lingwi tagħhom stess. Barra minn hekk, l-istituzzjonijiet tal-edukazzjoni fil-livelli kollha huma mħassba dwar l-issodisfar tal-obbligi tal-protezzjoni tad-*data*, is-salvagwardja tal-**privatezza tal-istudenti** u l-prevenzjoni tat-theddid taċ-**ċibersigurtà**.

Taħriġ diġitali tal-ghalliema u tal-persunal

L-ghalliema huma **shab ewlenin** li fuqhom tiddependi l-adozzjoni b'suċċess tat-teknoloġiji diġitali fl-edukazzjoni u t-taħriġ, u jeħtieġ li jkunu involuti mill-qrib u kkonsultati fl-integrazzjoni tagħhom. Bosta studji jissuġġerixxu li l-ghalliema huma aktar probabbli li jużaw it-teknoloġiji diġitali fit-tagħlim tagħhom jekk l-iskejjel tagħhom **jinkoraġġixxu l-ippjanar u l-kollaborazzjoni rilevanti meta jużaw it-teknoloġija fl-edukazzjoni**¹⁸. L-ghalliema jinsabu f'pożizzjoni unika billi jedukaw il-generazzjonijiet futuri abbażi tal-oghla standards. Dawn jeħtieġu appoġġ immirat biex jintegraw id-diġitalizzazzjoni fil-pedagoġija tagħhom b'kunfidenza u bl-aħjar mod possibbli sabiex tkun tista' taqdi lill-istudenti tagħhom u tiffaċilita l-apprendiment inkluziv u aċċessibbli. Xi skejjel għandhom koordinaturi tal-ICT li jappoġġaw lill-ghalliema fil-kompiti amministrattivi kollha tal-ICT u jippermettulhom jiffokaw fuq il-kompiti ewlenin tagħhom. Madankollu, approċċ sistemiku u fit-tul għall-integrazzjoni tat-teknoloġija fl-attivitajiet tal-iskejjel bħalissa huwa l-eċċezzjoni aktar milli n-norma. Pereżempju, qabel il-pandemija tal-COVID-19, **madwar terz biss tal-istudenti attendew skejjel li kellhom dikjarazzjonijiet bil-miktub dwar l-użu ta' teknoloġiji diġitali għal skopijiet pedagoġiċi**¹⁹. Għal hafna istituzzjonijiet tal-edukazzjoni u t-taħriġ, kapaċitajiet insuffiċjenti jfissru li l-iżvilupp u l-implimentazzjoni ta' strateġija istituzzjonali

¹⁷ Il-Qorti Ewropea tal-Awdituri, Skeda indikattiva tal-pubblikazzjoni tar-rapporti minn Jannar sa Diċembru 2023, https://www.eca.europa.eu/sites/ep/en/Documents/Timetable_of_upcoming_publications_EN.pdf

¹⁸ Fraillon, J., Ainley, J., Schulz, W., Friedman, T., Duckworth, D. (2019). Preparing for Life in a Digital World: International Computer and Information Literacy Study 2018 International Report. Amsterdam: IEA.

¹⁹ Il-Kummissjoni Ewropea (2019). 2nd Survey of Schools: ICT in Education. Il-Lussemburgu: L-Uffiċċju tal-Pubblikazzjonijiet tal-Unjoni Ewropea.

għall-edukazzjoni diġitali li tqis il-htigijiet tal-edukaturi u tal-istudenti għadhom sfida. Inizjattivi biex jgħollu l-**kapaċitajiet tal-mexxejja tal-istituzzjonijiet edukattivi** biex imexxu t-trasformazzjoni diġitali jeżistu f'xi Stati Membri, iżda ma humiex mifruxa.

Wiehed mill-fatturi ewlenin li influwenzaw il-kwalità tal-esperjenza tal-apprendiment matul il-lockdowns tal-COVID-19 kien il-kompetenza diġitali tal-edukaturi²⁰. Madankollu, bħala medja fl-UE, anqas minn nofs l-għalliema (49,1 %) rrapportaw li l-ICT kienet inkluża fl-edukazzjoni jew fit-taħriġ formali tagħhom²¹, u 39 % biss tal-għalliema hassew li kienu lesti li jużaw it-teknoloġiji diġitali għat-tagħlim²². Filwaqt li l-għalliema u l-edukaturi jehtieġ li jkunu mghammra bil-hiliet diġitali mehtieġa tal-pedagoġija²³, huwa essenzjali li jkun hemm approċċ ibbażat fuq il-fiduċja kemm mill-awtoritajiet kif ukoll mill-partijiet ikkonċernati, li jagħti s-setgħa lill-għalliema u jappoġġgħom biex jagħmlu l-aħjar użu mit-teknoloġija għat-tagħlim u għall-apprendiment.

Il-livell għoli ta' awtonomija tal-istituzzjonijiet tal-edukazzjoni għolja li tipikament jipprovdu **programmi inizjali tal-edukazzjoni għall-għalliema** wassal għal dewmien fl-introduzzjoni ta' hiliet tal-pedagoġija diġitali fil-kurrikuli tat-taħriġ tal-għalliema f'diversi pajjiżi. Barra minn hekk, il-fatt li l-popolazzjoni tal-għalliema qed tixjieh fil-biċċa l-kbira tal-pajjiżi tal-UE jfisser li l-isfidi tal-pedagoġija diġitali ma jistgħux jiġu indirizzati permezz ta' taħriġ inizjali waħdu. Id-djalogu strutturat wera li hafna Stati Membri dan l-aħħar **espandew l-offerta tagħhom ta' opportunitajiet kontinwi ta' żvilupp professjonali għall-għalliema u għall-edukaturi fir-rigward tal-pedagoġiji diġitali**. Madankollu, diversi Stati Membri jindikaw diffikultajiet biex iġieghlu lill-għalliema jipparteċipaw, u s-shab soċjali jenfasizzaw li l-għalliema spiss ma jkollhomx biżżejjed hin għal żvilupp professjonali kontinwu. Filwaqt li l-parteċipazzjoni fl-iżvilupp professjonali kontinwu hija mmonitorjata fil-biċċa l-kbira tal-Istati Membri, hemm anqas enfasi fuq il-valutazzjoni tal-impatt tagħha fuq il-hiliet tal-għalliema. Dan jista' jwassal għal diskrepanza possibbli bejn l-offerta ta' taħriġ u l-htigijiet tal-edukaturi.

Monitoraġġ u evalwazzjoni tal-politiki u tal-impatt

Filwaqt li l-**biċċa l-kbira tal-Istati Membri għandhom strateġiji** fis-seħh biex jgħinu lill-istituzzjonijiet tal-edukazzjoni u t-taħriġ jużaw teknoloġiji diġitali, dawn mhux dejjem huma speċifiċi, dettaljati jew komprensivi biżżejjed. Barra minn hekk, ftit biss jimmonitorjaw jew jevalwaw regolarment l-implimentazzjoni tagħhom jew jimplimentaw revizjonijiet biex jirriflettu żviluppi godda fit-teknoloġija u htigijiet ta' apprendiment relatati²⁴. Barra minn hekk, l-oqfsa li jimmonitorjaw is-sitwazzjoni attwali tal-fatturi abilitanti għall-edukazzjoni diġitali huma żviluppati sew biss f'għadd żgħir ta' Stati Membri. F'hafna każijiet, jiġi applikat **approċċ frammentat jew ad hoc għall-monitoraġġ**. Thassib partikolari, li jaffettwa l-

²⁰ Id-Dokument ta' Hidma tal-Persunal tal-Pjan ta' Azzjoni għall-Edukazzjoni Diġitali, SWD(2020) 209 final

²¹ Il-Monitor tal-Edukazzjoni u t-Taħriġ 2020

²² OECD (2019), TALIS 2018 Results (Volume I): Teachers and School Leaders as Lifelong Learners, TALIS. Pariġi: OECD Publishing

²³ OECD (2019), TALIS 2018 Results (Volume I): Teachers and School Leaders as Lifelong Learners, TALIS. Pariġi: OECD Publishing

²⁴ Il-Kummissjoni Ewropea / l-EACEA / il-EuryEurysia (2019). L-Edukazzjoni Diġitali fl-Iskola fl-Ewropa. Rapport tal-Eurydice. Il-Lussemburgu: L-Uffiċċju tal-Pubblikazzjonijiet tal-Unjoni Ewropea.

valutazzjoni generali tal-impatt tal-investimenti, huwa n-nuqqas ta' informazzjoni dwar l-użu tal-apparat kif ukoll in-nuqqas ta' sistemi għall-monitoraġġ u għaż-żamma tal-kont tal-infrastruttura digitali tal-istituzzjonijiet edukattivi.

Fil-livell tal-UE, id-**disponibilità tad-data u tal-evidenza tibqa' sfida ewlenija**. L-istudji internazzjonali fuq skala kbira jiġu ppubblikati biss f'intervalli twal ħafna, u dan jagħmilha diffiċli li jinżamm il-pass mad-dominju tal-edukazzjoni digitali li qed jevolvi malajr u ma jinkludux id-**data** kollha meħtieġa għat-tfassil tal-politika u tal-istrumenti ta' appoġġ.

- **Objettivi tar-Rakkomandazzjoni tal-Kunsill proposta**

Din il-proposta għandha l-għan li tippromwovi r-riformi strutturali u l-investimenti meħtieġa fl-Istati Membri biex twassal bidla sinifikanti fit-trasformazzjoni digitali tal-edukazzjoni u t-taħriġ u tippermetti l-forniment tal-ħiliet, abbażi ta':

- strategija koerenti li tindirizza b'mod speċifiku l-edukazzjoni u l-ħiliet digitali; u t-titjib tal-feedback dwar il-politika permezz ta' monitoraġġ u evalwazzjoni aħjar tal-politiki tal-edukazzjoni u t-taħriġ digitali u integrazzjoni aktar mgħaġġla ta' dawn ir-riżultati għal aġġustamenti ta' politika risponsivi;
- approċċ ta' gvern shiħ għall-edukazzjoni u għat-taħriġ digitali u kooperazzjoni u koordinazzjoni msahħa mal-partijiet ikkonċernati u bejniethom, inkluż mas-settur privat;
- il-bini u t-tishih tas-shubijiet mal-għalliema, filwaqt li jiġi żgurat l-aċċess għat-taħriġ digitali għall-għalliema, l-edukaturi u l-persunal kollha u l-appoġġ għall-bini tal-kapaċitajiet digitali għall-istituzzjonijiet kollha tal-edukazzjoni u t-taħriġ;
- investiment ekwu u ffokat fuq l-impatt f'edukazzjoni u taħriġ digitali ta' kwalità għolja, aċċessibbli, inklużivi u siguri.

- **Dimensjoni internazzjonali**

Il-proposta hija bbażata fuq il-ħidma fil-livell internazzjonali u tikkomplementaha. Din tikkontribwixxi għall-**Għanijiet ta' Żvilupp Sostenibbli (SDGs) tan-NU tal-2030**²⁵, b'mod partikolari l-SDG 4 dwar edukazzjoni ta' kwalità.

L-inizjattiva hija konsistenti mal-ħidma kontinwa tal-pjan direzzjonali tas-Segretarju Ġenerali tan-**Nazzjonijiet Uniti** għall-kooperazzjoni digitali u allinjata mas-Sejha għal Azzjoni dwar l-Apprendiment Digitali tas-Summit Globali dwar l-Edukazzjoni f'Trasformazzjoni.

Il-proposta tikkontribwixxi wkoll għall-objettivi tal-istrateġija tal-UE tal-**Global Gateway** biex jinbnew konnessjonijiet sostenibbli u affidabbli li jaħdmu għan-nies u għall-pjaneta.

L-inizjattiva tirrikonoxxi l-importanza li wiehed jahdem bejn il-fruntieri, speċjalment mal-pajjiżi shab tat-tkabbir u tal-viċinat tal-UE, inklużi s-shab tal-Balkani tal-Punent, biex jiġi żgurat li hadd ma jithalla lura u li kulhadd ikollu d-dritt għal edukazzjoni ta' kwalità għolja u inklużiva.

²⁵

<https://sdgs.un.org/>

- **Ghodod għall-appoġġ tal-implimentazzjoni**

L-intenzjoni tal-Kummissjoni hija li tistabbilixxi Grupp ta' Livell Għoli dwar l-Edukazzjoni u l-Hiliet Digitali biex imexxi 'l quddiem f'ambjent formali l-koordinazzjoni informali bejn il-Koordinaturi Nazzjonali fl-ambitu tad-Djalogu Strutturat. Dan iġib flimkien l-għarfien espert mid-dinjiet tal-edukazzjoni u dawk digitali u jista' jintuża biex jiġu żviluppati linji gwida jew għodod oħrajn biex tiġi ffaċilitata l-evoluzzjoni ulterjuri tal-edukazzjoni digitali.

Il-proposta se tkun appoġġata wkoll minn:

- il-Grupp ta' Hidma dwar l-Edukazzjoni Digitali: Apprendiment, Tagħlim u Valutazzjoni;
- Strumenti tal-UE, bħall-Istrument ta' Appoġġ Tekniku, u l-finanzjament tal-UE, bħall-Erasmus+, il-Fond Soċjali Ewropew Plus, il-Fond għal Tranzizzjoni Ġusta, il-Fond Ewropew għall-Iżvilupp Reġjonali, il-Programm Ewropa Digitali, Orizzont Ewropa, u NDICI-Ewropa Globali;
- l-għodod, il-pjattaformi u l-komunitajiet eżistenti tal-UE (iċ-Ċentru Ewropew għall-Edukazzjoni Digitali, iċ-Ċentru Ewropew tar-Riżorsi Digitali SALTO, il-Pjattaforma Ewropea għall-Edukazzjoni fl-Iskejjel, inkluż l-eTwinning, SELFUE, SELFIEforTEACHERS, il-Pjattaforma Elettronika għat-Tagħlim tal-Adulti fl-Ewropa (EPALE), il-pjattaforma Internet Ahjar għat-Tfal (BIK), ir-Rokna tat-Tagħlim);
- il-ġbir ta' evidenza komparattiva dwar fatturi abilitanti ewlenin fl-UE kollha;
- evidenza u analiżi mtejbja permezz tal-Laboratorju tal-Apprendiment dwar l-Investment fl-Edukazzjoni u t-Taħriġ ta' Kwalità;
- rapportar u monitoraġġ fl-ambitu tal-qafas strategiku taż-Żona Ewropea tal-Edukazzjoni.

- **Komplementarjetà ma' inizjattivi oħrajn**

Il-proposta tikkomplementa u tikkontribwixxi għall-implimentazzjoni ta' inizjattivi oħra tal-Kummissjoni ppreżentati f'dawn li ġejjin:

- Il-Komunikazzjoni dwar iż-Żona Ewropea tal-Edukazzjoni²⁶;
- Il-Pjan ta' Azzjoni għall-Edukazzjoni Digitali 2021-2027²⁷;
- L-Aġenda għall-Hiliet għall Ewropa għall-Kompetittività Sostenibbli, il-Ġustizzja Soċjali u r-Reżiljenza²⁸;
- Il-Programm ta' Politika dwar id-Decennju Digitali²⁹;
- L-Akkademja tal-Hiliet fiċ-Ĉibersigurtà.

²⁶ COM(2020) 625 final

²⁷ COM(2020) 624 final

²⁸ COM(2020) 274 final.

²⁹ Deciżjoni (UE) 2022/2481

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Il-proposta hija f'konformità mal-Artikoli 165 u 166 tat-Trattat dwar il-Funzjonament tal-Unjoni Ewropea (TFUE).

- **Sussidjarjetà (għall-kompetenza mhux esklużiva)**

Il-proposta hija f'konformità mal-prinċipju tas-sussidjarjetà kif previst fl-Artikolu 5(3) tat-Trattat dwar l-Unjoni Ewropea (TUE).

Din tirrispetta bis-shiħ ir-responsabilità tal-Istati Membri għall-kontenut tat-tagħlim u l-organizzazzjoni tas-sistemi tal-edukazzjoni u d-diversità kulturali u lingwistika tagħhom, filwaqt li tirrifletti r-rwol supplimentari u ta' appoġġ tal-UE, u n-natura volontarja tal-kooperazzjoni Ewropea fl-edukazzjoni u t-taħriġ. Fil-kuntest taż-Żona Ewropea tal-Edukazzjoni, l-inizjattiva se tappoġġa l-isforzi tal-Istati Membri fl-iżvilupp u fl-implimentazzjoni ta' politiki u mekkaniżmi, kif xieraq għas-sistemi u l-istrutturi nazzjonali tagħhom.

L-inizjattiva ma tipproponi l-ebda estensjoni tas-setgħa regolatorja tal-UE jew impenji vinkolanti fuq l-Istati Membri. Il-valur miżjud Ewropew tagħha jinsab fil-kapaċità tal-UE li timmobilizza l-involvement politiku u tappoġġa s-sistemi tal-edukazzjoni u t-taħriġ permezz ta' linji gwida ta' politika, għodod u strumenti komuni.

- **Proporzjonalità**

Il-proposta tikkonforma mal-prinċipju tal-proporzjonalità kif previst fl-Artikolu 5(4) tat-TUE.

La l-kontenut u lanqas il-forma tal-proposta ma jaqbżu dak li huwa meħtieġ sabiex jintlaħqu l-oġġettivi tagħha. L-impenji li l-Istati Membri se jagħmlu huma ta' natura volontarja u kull Stat Membru jibqa' liberu li jiddeċiedi dwar kif jimplementa l-proposta.

- **Għażla tal-istrument**

Sabiex jikkontribwixxi għall-ilhuq tal-oġġettivi msemmija fl-Artikoli 165 u 166 tat-TFUE, dak it-Trattat jipprevedi l-adozzjoni mill-Kunsill ta' rakkomandazzjonijiet ibbażati fuq proposta mill-Kummissjoni.

Rakkomandazzjoni tal-Kunsill hija strument xieraq fil-qasam tal-edukazzjoni u t-taħriġ, fejn l-UE għandha responsabilità ta' appoġġ, u hija strument li ta' spiss intuża għal azzjoni Ewropea f'dawn l-oqsma.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġislazzjoni eżistenti**

Saret valutazzjoni tal-opportunitajiet u tal-isfidi li t-trasformazzjoni diġitali ġgħib għall-edukazzjoni u t-taħriġ fid-Dokument ta' Hidma tal-Persunal li jakkumpanja l-Komunikazzjoni dwar il-Pjan ta' Azzjoni għall-Edukazzjoni Diġitali 2021-2027³⁰.

Il-Kummissjoni se twettaq rieżami komprensiva tal-pjan ta' azzjoni fl-2024 biex tivvaluta s-sensibilizzazzjoni u l-impatt tiegħu.

Din il-proposta tgħaqqad dawk is-sejbiet mal-eżiti tad-djalogu strutturat mal-Istati Membri, li ddiskutew il-prontezza tal-oqfsa u l-leġislazzjoni nazzjonali eżistenti biex jirrispondu għall-htigijiet relatati mal-edukazzjoni u l-hiliet diġitali.

- **Konsultazzjonijiet mal-partijiet ikkonċernati**

Il-proposta hija bbażata fuq l-eżiti tal-konsultazzjoni pubblika dwar il-Pjan ta' Azzjoni għall-Edukazzjoni Diġitali 2021-2027³¹ u fuq l-inputs miġbura matul proċess ta' konsultazzjoni estensiv³².

- **Ġbir u użu tal-gharfien espert**

Il-proposta hija bbażata fuq:

- eżiti tad-djalogu strutturat mal-Istati Membri dwar l-edukazzjoni u l-hiliet diġitali;
- tagħlimiet meħuda mill-implimentazzjoni tal-qafas strategiku taż-Żona Ewropea tal-Edukazzjoni, il-Monitor tal-Edukazzjoni u t-Taħriġ, u l-inputs mill-Grupp ta' Hidma dwar l-Edukazzjoni Diġitali: Apprendiment, Tagħlim u Valutazzjoni (DELTA);
- firxa wiesgħa ta' rapporti u studji dwar l-impatt tal-kriżi tal-COVID-19, l-ekwità fl-edukazzjoni, is-sistemi inklużivi, eċċ;
- rapporti tal-Indiċi tal-Ekonomija u s-Soċjetà Diġitali (DESI);
- rapport tal-OECD "Enabling factors for effective and equitable digital education: is-sitwazzjoni attwali u politiki promettenti";

- **Valutazzjoni tal-impatt**

Minhabba l-approċċ komplementari tal-attivitajiet għall-inizjattivi tal-Istati Membri, in-natura volontarja tal-attivitajiet proposti u l-ambitu tal-impatti mistennija, ma twettqitx valutazzjoni tal-impatt. L-iżvilupp tal-proposta kien influwenzat minn studji preċedenti, il-konsultazzjoni mal-Istati Membri u l-konsultazzjoni pubblika³³.

³⁰ SWD/2020/209 final

³¹ https://ec.europa.eu/info/law/better-regulation/have-your-say/initiatives/12453-Digital-education-action-plan-update/-/public-consultation_mt

³² Rapport fil-qosor huwa meħmuż mad-Dokument ta' Hidma tal-Persunal;

³³ Referenzi shah huma disponibbli fid-Dokument ta' Hidma tal-Persunal.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Din il-proposta hija f'konformità mad-drittijiet u mal-prinċipji fundamentali rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari d-dritt għall-protezzjoni tad-*data* personali stabbilit fl-Artikolu 8, il-libertà akkademika stabbilita fl-Artikolu 13, id-dritt għall-edukazzjoni stabbilit fl-Artikolu 14, u d-dritt għan-nondiskriminazzjoni previst fl-Artikolu 21 u d-dritt għall-integrazzjoni ta' persuni b'diżabilità fl-Artikolu 26.

Il-miżuri se jitwettqu f'konformità mal-liġi tal-UE dwar il-protezzjoni tad-*data* personali, b'mod partikolari r-Regolament (UE) 2016/679 tal-Parlament Ewropew u tal-Kunsill dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' din id-*data* (ir-Regolament Ġenerali dwar il-Protezzjoni tad-*Data*).

4. IMPLIKAZZJONIJIET BAĠITARJI

Din l-inizjattiva mhux se tirrikjedi riżorsi addizzjonali mill-baġit tal-UE u l-implimentazzjoni tagħha se tkun appoġġata minn strumenti ta' finanzjament eżistenti tal-UE.

5. ELEMENTI OĦRAJN

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Sabiex tappoġġa l-implimentazzjoni, il-Kummissjoni tipproponi li tiżviluppa, f'kooperazzjoni mal-Istati Membri, attivitajiet ta' apprendiment bejn il-pari u l-identifikazzjoni ta' prattika tajba, kif ukoll tipprovdi riċerka, materjal ta' gwida u riżultati konkreti oħrajn ibbażati fuq l-evidenza.

Il-Kummissjoni se tgħin ukoll biex tinbena evidenza komparattiva dwar il-fatturi abilitanti ewlenin għall-edukazzjoni diġitali fl-UE kollha billi twettaq sħarriġ dwar l-Edukazzjoni Diġitali fl-Ewropa fl-Istati Membri.

Il-Kummissjoni beħsiebha tirrapporta dwar l-użu tar-Rakkomandazzjoni tal-Kunsill fi hdan il-qafas strateġiku taż-Żona Ewropea tal-Edukazzjoni.

- **Dokumenti ta' spjegazzjoni (għad-Direttivi)**

Mhux applikabbli.

- **Deskrizzjoni ġenerali tal-proposta għal Rakkomandazzjoni tal-Kunsill u dokument ta' hidma tal-persunal**

Ir-Rakkomandazzjoni tal-Kunsill proposta tirrikonoxxi r-rwol tal-edukazzjoni u t-taħriġ diġitali fl-appoġġ tar-reżiljenza, l-aċċessibilità, il-kwalità u l-inkluzività tas-sistemi tal-edukazzjoni u t-taħriġ, u biex l-istudenti jkunu jistgħu jirnexxu fid-dinja diġitali tal-lum.

Abbażi tar-riżultati tad-djalogu strutturat mal-Istati Membri, il-proposta tiddeskrivi l-fatturi abilitanti ewlenin għall-aċċess universali għal edukazzjoni u taħriġ digitali ta' kwalità għolja, inklużivi u aċċessibbli. Din tinkludi l-indirizzar tad-distakk digitali bejn il-gruppi u t-territorji, li sar saħansitra aktar evidenti fid-dawl tal-krizi tal-COVID-19.

Din tippromwovi gwida u azzjoni li jistgħu jiġu segwiti mill-Istati Membri biex jimplimentaw approċċ fuq livell ta' gvern shiħ u ta' diversi partijiet ikkonċernati għall-iżvilupp, l-implimentazzjoni u l-monitoraġġ ta' politiki tal-edukazzjoni u t-taħriġ digitali, akkumpanjati minn investiment immirat u li jhalli impatt. Barra minn hekk, din tippromwovi kultura ta' innovazzjoni minn isfel għal fuq u diġitalizzazzjoni mmexxija minn persunal tal-edukazzjoni u t-taħriġ.

Id-dokument ta' ħidma tal-persunal li jakkumpanjaha jistabbilixxi l-fehmiet tal-partijiet ikkonċernati u jipprovdi eżempji ta' evidenza, politiki u prattiki li jirfdu l-proposta.

Proposta għal

RAKKOMANDAZZJONI TAL-KUNSILL

dwar il-fatturi abilitanti ewlenin għas-suċċess tal-edukazzjoni u t-taħriġ diġitali

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 165(4) u l-Artikolu 166(4) tiegħu,

Wara li kkunsidra l-proposta tal-Kummissjoni Ewropea,

BILLI:

- (1) **Il-Konkluzjonijiet tal-Kunsill Ewropew** tad-9 ta' Frar 2023 enfasizzaw il-htieġa għal azzjoni aktar ambizzjuża u aktar kuraġġuża biex jiġi żviluppata aktar il-ħiliet li huma meħtieġa għat-tranzizzjonijiet ekoloġiċi u diġitali permezz tal-edukazzjoni, it-taħriġ, it-titjib tal-ħiliet u t-taħriġ mill-ġdid sabiex jiġi indirizzati l-isfidi tan-nuqqas ta' haddiema u t-trasformazzjoni tal-impjiegi, inkluż fil-kuntest tal-isfidi demografiċi.
- (2) L-edukazzjoni u t-taħriġ huma kruċjali għall-iżvilupp personali, għall-koeżjoni soċjali, għall-kompetittività u għall-innovazzjoni, u għal element kruċjali għal Ewropa aktar ġusta, aktar reżiljenti u aktar sostenibbli. F'dak il-kuntest, il-Komunikazzjoni dwar iż-**Żona Ewropea tal-Edukazzjoni**³⁴ talbet li l-politiki u l-investimenti tal-edukazzjoni u t-taħriġ ikunu mmirati lejn tranzizzjonijiet ekoloġiċi u diġitali inklużivi għal soċjetà u ekonomija sostenibbli u effiċjenti fir-riżorsi.
- (3) Il-pandemija tal-COVID-19 enfasizzat il-htieġa li ttejjeb il-prontezza diġitali tas-sistemi tal-edukazzjoni u t-taħriġ f'termini ta' reżiljenza, kwalità għolja, inklużività, aċċessibilità u sigurtà. It-tibdil teknoloġiku li qed javvanza malajr jitlob trasformazzjoni diġitali ċċentrata fuq in-nies u sistemi ta' edukazzjoni u taħriġ li huma adattati għall-era diġitali. Biex tindirizza dawn l-isfidi, il-Kummissjoni adottat il-**Pjan ta' Azzjoni għall-Edukazzjoni Diġitali 2021-2027**³⁵. Il-pjan ta' azzjoni jfittex li jindirizza d-distakk diġitali u l-inugwaljanzi fl-edukazzjoni u fit-taħriġ, u jenfasizza l-potenzjal tat-teknoloġija li tiffaċilita tagħlim u apprendiment aktar aċċessibbli, flessibbli, personalizzati u ċċentrati fuq l-istudenti.
- (4) L-ewwel prijorità strateġika tal-pjan ta' azzjoni – it-trawwim tal-iżvilupp ta' ekosistema tal-edukazzjoni diġitali bi prestazzjoni għolja – tenfasizza l-htieġa għat-tishih tal-kapaċità diġitali u r-reżiljenza fis-sistemi tal-edukazzjoni u t-taħriġ b'mod koerenti u sostenibbli. Għal dan il-għan, fil-pjan ta' azzjoni ġew identifikati fatturi

³⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni dwar il-kisba sal-2025 taż-**Żona Ewropea tal-Edukazzjoni**, COM(2020) 625 final, 30.9.2020.

³⁵ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Pjan ta' Azzjoni għall-Edukazzjoni Diġitali 2021-2027. Tfassil mill-ġdid tal-edukazzjoni u t-taħriġ għall-era diġitali", COM(2020) 624 final, 30.9.2020.

abilitanti bhall-infrastruttura rilevanti, il-konnettività u l-kapaċità digitali u dawn komplew jiġu ikkomplementati fil-**Konkluzjonijiet tal-Kunsill dwar l-edukazzjoni digitali fis-soċjetajiet tal-gharfien tal-Ewropa**³⁶.

- (5) B'reazzjoni għall-htieġa li jinkisbu edukazzjoni u taħriġ digitali aċċessibbli, ta' kwalità għolja u inklużivi, din ir-Rakkomandazzjoni jenhtieg li tindirizza l-**fatturi abilitanti ewlenin** li ġejjin: (i) approċċ strateġiku dwar l-edukazzjoni u l-hiliet digitali; (ii) koordinazzjoni ta' gvern shiħ u involviment ta' diversi partijiet ikkonċernati; (iii) bini tal-kapaċitajiet għall-istituzzjonijiet tal-edukazzjoni u t-taħriġ u għall-ghalliema; u (iv) investiment iffokat fuq l-impatt.
- (6) L-implimentazzjoni effettiva ta' dawn il-fatturi abilitanti tirrikjedi azzjoni fl-ogħla livell, li tmur lil hinn mill-ministeri tal-edukazzjoni u t-taħriġ wahedhom. Fid-diskors tagħha tal-2021 dwar l-Istat tal-Unjoni Ewropea, il-President tal-Kummissjoni talbet lill-mexxejja jiffokaw fuq l-edukazzjoni u l-hiliet digitali. Dan wassal għat-tnedija ta' **djalogu strutturat mal-Istati Membri dwar l-edukazzjoni u l-hiliet digitali**³⁷. L-eżiti tad-djalogu strutturat enfasizzaw għadd ta' sfidi komuni li jiffaċċjaw l-Istati Membri fit-trasformazzjoni digitali tas-sistemi tal-edukazzjoni u t-taħriġ tagħhom, li juru l-htieġa li jiġu kondivizi l-aħjar Prattiki fil-livell tal-Unjoni.
- (7) F'dan il-kuntest, ir-Riżoluzzjoni tal-Kunsill dwar **qafas strateġiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030)** tippromwovi l-kooperazzjoni Ewropea fl-edukazzjoni u fit-taħriġ biex tappoġġa aktar l-iżvilupp ta' sistemi tal-edukazzjoni u t-taħriġ fl-Istati Membri. Dawn huma mmirati biex jiżguraw is-sodisfazzjon personali, soċjali u professjonali taċ-ċittadini kollha, filwaqt li jippromwovu l-valuri demokratiċi, l-ugwaljanza, il-koeżjoni soċjali, iċ-ċittadinanza attiva u d-djalogu interkulturali, kif ukoll l-iżvilupp soċjali u ekonomiku sostenibbli, it-tranzizzjonijiet ekoloġiċi u digitali, u l-impjegabilità.
- (8) B'riflessjoni tal-htieġa għal approċċ fuq livell ta' gvern shiħ għat-trasformazzjoni digitali tal-edukazzjoni u t-taħriġ, fl-2022, l-Istati Membri nnominaw ir-rappreżentanti tagħhom għall-**grupp ta' livell għoli ta' Koordinaturi Nazzjonali għad-djalogu strutturat dwar l-edukazzjoni u l-hiliet digitali**. Il-mandat tagħhom huwa li jirrappreżentaw lid-dipartimenti rilevanti fil-pajjiżi tagħhom responsabbli għal aspetti differenti tal-edukazzjoni, it-taħriġ u l-hiliet digitali (inklużi l-edukazzjoni, ix-xogħol, id-digitali, l-industrija u l-finanzi). Dan l-approċċ wera li kien utli u mehtieg biex jgħaqqad b'mod effettiv l-gharfien esperti mis-setturi differenti u jenhtieg li jittkompla.
- (9) Fid-diskors tagħha tal-2022 dwar l-Istat tal-Unjoni Ewropea³⁸, il-President tal-Kummissjoni ddikjarat l-2023 bħala s-**Sena Ewropea tal-Hiliet**³⁹. Dan jinvolvi wkoll zieda fl-isforzi kontinwi biex jittejbu l-hiliet mehtiega għat-tranzizzjoni digitali, li issa jiddependu aktar minn qatt qabel fuq l-involvement u l-kontribut koordinat mill-partijiet ikkonċernati mis-setturi kollha tas-soċjetà, l-ekonomija u l-edukazzjoni u t-taħriġ.
- (10) L-ewwel prinċipju tal-**Pilastru Ewropew tad-Drittijiet Soċjali**⁴⁰ jsostni li "kulhadd għandu d-dritt għal edukazzjoni, taħriġ u apprendiment tul il-hajja ta' kwalità u

³⁶ ĠU C 415, 1.12.2020, p. 22.

³⁷ [Pjan ta' Azzjoni għall-Edukazzjoni Digitali – Azzjoni 1 | Iż-Żona Ewropea tal-Edukazzjoni \(europa.eu\)](#)

³⁸ [Diskors dwar l-Istat tal-Unjoni mill-President von der Leyen \(europa.eu\)](#)

³⁹ COM(2022) 526 final.

⁴⁰ ĠU C 428, 13.12.2017, p. 10.

inklużivi sabiex jinżammu u jinkisbu hiliet li jippermettulhom jipparteċipaw bis-shih fis-soċjetà u jiggēstixxu b'suċċess it-tranzizzjonijiet fis-suq tax-xoghol.” Kull ċittadin Ewropew jenhtieg li jkollu aċċess għall-edukazzjoni diġitali, li tippermettilu jiżviluppa l-għarfien, il-hiliet u l-kompetenzi mehtieġa għall-parteeipazzjoni attiva fis-soċjetajiet tal-lum li qed isiru dejjem aktar diġitali. Id-dritt tal-bniedem għal edukazzjoni, taħriġ u apprendiment tul il-ħajja ta' kwalità għolja u inklużivi, kif stabbilit u protett mill-**Karta tad-Drittijiet Fundamentali tal-Unjoni Ewropea**, jenhtieg li jkun garantit f'kull hin. Kull ċittadin Ewropew għandu jibbenefika minn ambjenti ta' apprendiment xierqa, aċċessibbli u sikuri, inklużi dawk diġitali.

- (11) **L-Istrateġija tal-Unjoni ta' Ugwaljanza**⁴¹ adottati mill-Kummissjoni jenfasizzaw ir-rwol importanti tal-edukazzjoni ta' kwalità u inklużiva bħala abilitant biex isir progress lejn Unjoni ta' Ugwaljanza għal kulhadd, irrispettivament mill-ġeneru, mill-orijini razzjali jew etnika, mir-religjon jew mit-twemmin, mid-dizabilità, mill-età jew mill-orjentazzjoni sesswali.
- (12) Il-kriżi tal-COVID-19 kompliet taggrava l-inugwaljanzi soċjoekonomiċi fl-edukazzjoni u fit-taħriġ, filwaqt li aggravat id-distakk diġitali. Ir-**Rakkomandazzjoni tal-Kunsill li tistabbilixxi Garanzija Ewropea għat-Tfal**⁴² tistieden lill-Istati Membri jiggwarantixxu aċċess effettiv u liberu għall-edukazzjoni u għall-attivitajiet ibbażati fl-iskola għat-tfal fil-bżonn, jiġifieri f'riskju ta' faqar jew ta' esklużjoni soċjali. Barra minn hekk, l-Istrateġija tal-UE dwar id-Drittijiet tat-Tfal⁴³ u l-**Istrateġija għad-Drittijiet tal-Persuni b'Dizabilità 2021-2030** jitolbu l-bini ta' edukazzjoni inklużiva u aċċessibbli u ta' kwalità.
- (13) **L-Aġenda għall-Hiliet għall-Ewropa**⁴⁴ tistabbilixxi azzjonijiet li jghinu lill-individwi u lin-negozji jiżviluppaw u jużaw aktar hiliet u hiliet aħjar, billi jsaħhu l-kompetittività sostenibbli u jibnu r-reżiljenza biex jirreaġixxu għall-kriżijiet, abbażi tat-tagħlimiet meħuda matul il-pandemija tal-COVID-19.
- (14) **Il-Programm ta' Politika dwar id-Decennju Diġitali 2030**⁴⁵ u **d-Dikjarazzjoni Ewropea dwar id-Drittijiet u l-Prinċipji Diġitali għad-Decennju Diġitali**⁴⁶ ppreżentaw pjan biex tinkiseb trasformazzjoni diġitali inklużiva ċċentrata fuq il-bniedem tas-soċjetà u l-ekonomija tal-UE sal-2030. Dan jinkludi qafas ta' governanza u rapportar mal-Istati Membri bħala parti mill-Programm ta' Politika dwar id-Decennju Diġitali biex jintlaħqu l-miri rilevanti fil-livell tal-Unjoni għad-**Decennju Diġitali**, inkluż il-kisba ta' konnettività universali (gigabit broadband għal kulhadd u

⁴¹ FI-2020 u FI-2021 ġew adottati hames strateġiji ta' ugwaljanza biex isir progress lejn Unjoni ta' Ugwaljanza: Strateġija dwar l-Ugwaljanza bejn il-Ġeneri 2020-2025; Strateġija dwar l-Ugwaljanza tal-LGBTIQ 2020-2025; Pjan ta' azzjoni tal-UE għall-ġlieda kontra r-razziżmu 2020-2025; Qafas Strateġiku tal-UE għar-Rom għall-ugwaljanza, għall-inklużjoni u għall-parteeipazzjoni 2020-2030; L-Istrateġija dwar id-Drittijiet tal-Persuni b'Dizabilità 2021-2030.

⁴² Rakkomandazzjoni tal-Kunsill (UE) 2021/1004 tal-14 ta' Ġunju 2021 li tistabbilixxi Garanzija Ewropea għat-Tfal (ĠU L 223, 22.6.2021, p. 14).

⁴³ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Strateġija tal-UE dwar id-drittijiet tat-tfal”, COM(2021) 142 final tal-24.3.2021.

⁴⁴ Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Aġenda għall-Hiliet għall-Ewropa għall-kompetittività sostenibbli, il-gustizzja soċjali u r-reżiljenza” COM(2020) 274 final tal-1.7.2020.

⁴⁵ Id-Deciżjoni (UE) 2022/2481 tal-Parlament Ewropew u tal-Kunsill tal-14 ta' Diċembru 2022 li tistabbilixxi l-Programm ta' Politika tal-2030 dwar id-Decennju Diġitali (ĠU L 323, 19.12.2022, p. 4).

⁴⁶ ĠU C 23, 23.1.2023, p. 1.

5G kullimkien, inkluż fiż-żoni rurali). Dawn l-inizjattivi jfittxu li jindirizzaw id-distakk diġitali eżistenti f'termini ta' konnettività u ħiliet billi jippromwovu azzjoni u jistabbilixxu miżuri ta' mitigazzjoni meħtieġa.

- (15) Dawn l-inizjattivi jenfasizzaw li edukazzjoni u taħriġ diġitali ta' suċċess ifisser il-ħolqien ta' aktar opportunitajiet u opportunitajiet aħjar għall-apprendiment u għat-tagħlim għal kulhadd fl-era diġitali. Is-soluzzjonijiet diġitali għamlu s-sistemi tal-edukazzjoni u t-taħriġ tal-Unjoni aktar aċċessibbli matul dawn l-aħħar ftit snin. Madankollu, f'dinja li qieghda tiżviluppa malajr, huwa vitali li jittejbu kontinwament l-effettività u l-effiċjenza tal-edukazzjoni u li jiġu appoġġati approċċi ġodda ta' tagħlim u apprendiment, inkluż permezz ta' soluzzjonijiet diġitali eżistenti u emergenti.
- (16) **Il-Konkluzjonijiet tal-Kunsill dwar l-edukazzjoni diġitali fis-soċjetajiet tal-għarfien tal-Ewropa**⁴⁷ jenfasizzaw li d-distribuzzjoni mifruxa tat-teknoloġiji diġitali u l-aċċess għall-internet joħolqu possibbiltajiet ġodda għal edukazzjoni u taħriġ ta' kwalità għolja u inklużivi fl-Ewropa. L-edukazzjoni diġitali, bħala parti integrali mill-edukazzjoni u mit-taħriġ ta' kwalità għolja u inklużivi, tista' tikkomplementa t-tagħlim wiċċ imb wiċċ u tikkontribwixxi għat-titjib tal-aċċessibilità tal-kontenut edukattiv u tal-pedagoġiji, inklużjoni soċjali akbar kif ukoll għall-kisba aktar effettiva tal-kompetenzi, filwaqt li tippromwovi s-suċċess edukattiv għal kulhadd.
- (17) Fl-istess ħin, teknoloġiji ġodda u emergenti bħall-intelliġenza artifiċjali malajr jidhlu f'ambjenti tal-istudenti li jgħibu opportunitajiet potenzjali kif ukoll riskji, bħaċ-ċibersigurtà. Għalhekk huwa kruċjali li jiġu appoġġati l-istituzzjonijiet tal-edukazzjoni u t-taħriġ u l-għalliema fl-iżvilupp ta' fehim aħjar dwar dawn l-ghodod u kif dawn jistgħu jużawhom b'mod kunfidenti u sikur għall-benefiċċju tat-tagħlim u l-apprendiment. L-Istrateġija dwar l-Intelliġenza Artifiċjali⁴⁸, l-Istrateġija Ewropea tad-data⁴⁹, il-Proposta għal Att dwar l-Intelliġenza Artifiċjali⁵⁰, l-Att dwar is-Servizzi Diġitali⁵¹ u l-Linji gwida etici dwar l-użu tal-intelliġenza artifiċjali u d-data fit-tagħlim u fl-apprendiment għall-edukaturi⁵², kif ukoll il-Qafas Ewropew għall-Identità Diġitali propost⁵³, huma rilevanti għas-settur tal-edukazzjoni u t-taħriġ u l-użu tiegħu tat-teknoloġiji diġitali fil-prattika. Fl-istess ħin, il-Pjan ta' Azzjoni għall-Edukazzjoni Diġitali qed iqajjem sensibilizzazzjoni dwar iċ-ċibersigurtà fost l-individwi, speċjalment it-tfal u ż-żgħażaġh, u l-organizzazzjonijiet, speċjalment l-SMEs. L-edukazzjoni u s-sensibilizzazzjoni mhux biss se jipproteġu kontra t-theddid

⁴⁷ ĠU C 415, 1.12.2020, p. 22

⁴⁸ Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "L-Intelliġenza Artifiċjali għall-Ewropa", COM (2018) 237 final tal-25.4.2018.

⁴⁹ Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni "Strateġija Ewropea għad-data", COM(2020) 66 final, tad-19.2.2020.

⁵⁰ COM(2021)206 final.

⁵¹ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) (ĠU L 277, 27.10.2022, p. 1).

⁵² Il-Kummissjoni Ewropea, id-Direttorat Ġenerali għall-Edukazzjoni, iż-Żgħażaġh, l-Ispert u l-Kultura, il-Linji gwida etici dwar l-użu tal-intelliġenza artifiċjali (IA) u d-data fit-tagħlim u l-apprendiment għall-edukaturi, l-Uffiċċju tal-Pubblikazzjonijiet tal-Unjoni Ewropea, 2022, <https://data.europa.eu/doi/10.2766/153756>.

⁵³ https://commission.europa.eu/strategy-and-policy/priorities-2019-2024/europe-fit-digital-age/european-digital-identity_mt

- (18) F'perspettiva tul il-hajja, l-użu ta' teknoloġiji diġitali biex jittejjbu l-aċċessibilità u l-kwalità tat-tagħlim u tal-apprendiment huwa essenzjali għas-setturi u għal-livelli kollha tal-edukazzjoni u t-taħriġ, li jibdeu minn età bikrija sal-apprendiment għall-adulti, inkluż iċ-ċittadini anzjani.
- (19) Ir-Rakkomandazzjoni tal-Kunsill dwar l-edukazzjoni u t-taħriġ vokazzjonali (VET) għall-kompetittività sostenibbli, il-gustizzja soċjali u r-reżiljenza⁵⁴ tipproponi viżjoni ta' politika tal-Unjoni dwar il-VET immodernizzata, inkluż id-diġitalizzazzjoni tagħha u l-użu tal-apprendiment imħallat. Id-Dikjarazzjoni ta' Osnabrück dwar l-edukazzjoni u t-taħriġ vokazzjonali bħala abilitant tal-irkupru u tat-tranzizzjonijiet ġusti lejn ekonomiji diġitali u ekoloġiċi⁵⁵ tiddikjara li l-apprendiment diġitali jista' jkollu rwol importanti u komplementari.
- (20) **L-inizjattiva tal-Universitajiet Ewropej**⁵⁶, li tappoġġa alleanzi transnazzjonali ta' istituzzjonijiet ta' edukazzjoni għolja, tippromwovi l-ħolqien u l-kondiviżjoni ta' kontenut diġitali għall-istudenti, għall-persunal, għar-riċerkaturi u għaċ-ċittadini. L-apprendiment online u mħallat jappoġġaw l-għan tal-universitajiet Ewropej li jżidu l-mobilità tal-istudenti u tal-persunal tagħhom, joffru perkorsi tal-apprendiment aktar flessibbli u jżidu approċċi transdixxiplinarji biex l-istudenti u l-persunal jintrabtu mas-settur pubbliku u privat.
- (21) **Rakkomandazzjoni tal-Kunsill dwar Perkorsi ta' Titjib tal-Ħiliet: Opportunitajiet Ġodda għall-Adulti**⁵⁷ għandhom l-għan li jipprovdu lill-adulti bi kwalifiki baxxi b'opportunitajiet flessibbli biex itejbu l-ħiliet bażiċi tagħhom, inklużi l-kompetenzi diġitali rilevanti għas-suq tax-xogħol u l-parteeipazzjoni attiva fis-soċjetà. Dan jista' jinkiseb fil-prattika billi jingħata taħriġ f'ambjenti ta' apprendiment adatti li fihom għalliema u harrieġa kwalifikati japplikaw metodi ta' tagħlim speċifiċi għall-adulti u jisfruttaw il-potenzjal tal-apprendiment diġitali.
- (22) **Il-Konklużjonijiet tal-Kunsill dwar l-għalliema u l-harrieġa Ewropej għall-futur**⁵⁸ jirrikonoxxu li l-għalliema, il-harrieġa u l-mexxejja tal-iskejjel huma forza indispensabbli li tmexxi l-edukazzjoni u t-taħriġ. Dawn għandhom ikunu involuti fil-ħolqien ta' politiki dwar l-edukazzjoni u t-taħriġ, b'awtonomija fl-applikazzjoni ta' dawn il-politiki fil-prattika. Madankollu, dawn jeħtieġu wkoll l-appoġġ ta' approċċ komprensiv għall-edukazzjoni inizjali, l-induzzjoni u l-iżvilupp professjonali kontinwu.
- (23) **Ir-Rakkomandazzjoni tal-Kunsill dwar approċċi ta' tagħlim imħallat għal edukazzjoni primarja u sekondarja ta' kwalità għolja u inklużiva**⁵⁹ tirrakkomanda l-inkorporazzjoni ta' approċċi ta' apprendiment imħallat fl-edukazzjoni inizjali tal-għalliema u fi programmi ta' żvilupp professjonali kontinwu. Tirrakkomanda wkoll l-

⁵⁹ Rakkomandazzjoni tal-Kunsill tad-29 ta' Novembru 2021 dwar approċċi ta' tagħlim imħallat għal edukazzjoni primarja u sekondarja ta' kwalità għolja u inkluziva (ĠU C 504, 14.12.2021, p. 21).

appoġġ lill-persunal edukattiv fl-użu ta' għodod u materjali diġitali, inkluż l-għarfien dwar kif għandu jopera b'mod sikur u etiku f'ambjenti diġitali.

- (24) **Ir-Rakkomandazzjoni tal-Kunsill dwar l-apprendiment favur it-tranzizzjoni ekoloġika u l-iżvilupp sostenibbli**⁶⁰ tenfasizza l-importanza tal-kompetenzi diġitali tal-edukaturi u tal-infrastruttura diġitali, kif ukoll tal-għodod u r-riżorsi biex jissahhu t-tagħlim u l-apprendiment għas-sostenibilità.
- (25) Għalhekk huwa essenzjali li l-għalliema jiġu ttrattati bħala shab ewlenin fit-trasformazzjoni diġitali b'suċċess fl-edukazzjoni u t-taħriġ. Bħala shab ewlenin f'dan il-proċess jeħtieġ li jkunu involuti mill-qrib u kkonsultati fl-adozzjoni tat-teknoloġiji diġitali, kif ukoll mghammra bil-ħiliet u l-kompetenzi meħtieġa għall-użu effettiv tagħhom.
- (26) Din ir-Rakkomandazzjoni tirrispetta bis-sħiħ il-prinċipji tas-sussidjarjetà u tal-proporzjonalità. L-Istati Membri se jiddeċiedu, skont iċ-ċirkostanzi nazzjonali tagħhom, kif se jimplimentaw ir-Rakkomandazzjoni,

⁶⁰ Rakkomandazzjoni tal-Kunsill tas-16 ta' Ġunju 2022 dwar l-apprendiment favur it-tranzizzjoni ekoloġika u l-iżvilupp sostenibbli (ĠU C 243, 27.6.2022, p. 1).

JIRRAKKOMANDA LI L-ISTATI MEMBRI:

1. Jaqblu, permezz ta' approċċ ta' gvern sħiħ, u flimkien mal-partijiet ikkonċernati ewlenin, fuq strateġija nazzjonali għall-edukazzjoni u għall-ħiliet diġitali, żviluppata jew aġġornata skont il-prinċipji ta' din ir-Rakkomandazzjoni, u jimmonitorjaw l-effettività u l-impatt tagħha. Sabiex jilhq u l-istrateġija nazzjonali tagħhom, l-Istati Membri jenħtieġ li b'mod partikolari:
 - 1.1. Jistabbilixxu b'mod integrat objettivi nazzjonali għat-trasformazzjoni diġitali tas-sistemi tal-edukazzjoni u t-taħriġ u l-iżvilupp tal-ħiliet diġitali, u jiżguraw li dawn jiġu rieżaminati u aġġornati regolarment.
 - 1.2. Jallinjaw l-objettivi nazzjonali msemija fil-punt 1.1 mal-prijoritajiet strateġiċi tal-Pjan ta' Azzjoni għall-Edukazzjoni Diġitali 2021–2027 u l-miri fil-livell tal-Unjoni tal-Programm ta' Politika dwar id-Deċennju Diġitali.
 - 1.3. Jistabbilixxu miri nazzjonali ambizzjużi għall-fatturi abilitanti ewlenin f'konformità ma' din ir-Rakkomandazzjoni u mal-objettivi nazzjonali għat-trasformazzjoni diġitali tas-sistemi tal-edukazzjoni u t-taħriġ.
 - 1.4. Jimmonitorjaw il-progress fl-ilhuq tal-miri nazzjonali msemija fil-punt 1.3 u jippubblikaw rapporti fuq bażi regolari, inklużi t-tagħlimiet meħuda u r-rakkomandazzjonijiet għat-titjib.
 - 1.5. Iwettqu evalwazzjonijiet regolari tal-impatt tal-politiki u tal-prattiki tal-edukazzjoni diġitali, inkluż dwar l-eżiti tal-apprendiment, l-aċċessibilità u l-inklużjoni, l-ugwaljanza u l-benesseri, b'approċċ ta' apprendiment tul il-hajja, u jiżviluppaw riċerka dwar dawk is-suġġetti.
2. Izidu l-effiċjenza, l-effettività u r-reżiljenza tal-politika tal-edukazzjoni u t-taħriġ diġitali billi jippromwovu sinerġiji u koordinazzjoni fil-livelli kollha tal-amministrazzjoni u jiżguraw approċċ ta' gvern sħiħ u ta' diversi partijiet ikkonċernati. B'mod partikolari, l-Istati Membri jenħtieġ li:
 - 2.1. Jorganizzaw djalogi regolari bejn il-partijiet differenti tal-gvern involuti fit-twettiq tal-edukazzjoni u t-taħriġ diġitali f'livelli xierqa f'konformità mal-istruttura tas-sistemi nazzjonali tal-edukazzjoni u t-taħriġ biex jiġi żgurat l-allinjament, jittiehdu benefiċċji mis-sinerġiji, u jiġi pprevenut l-infiq doppju.
 - 2.2. Jiżguraw l-involvement strutturali tal-partijiet ikkonċernati u tas-shab soċjali fit-tfassil, fl-iżvilupp, fl-implimentazzjoni u fil-proċessi ta' evalwazzjoni tal-politika tal-edukazzjoni u t-taħriġ diġitali, inkluża l-partecipazzjoni attiva ta' dawk mingħajr korpi rappreżentattivi formali, bħall-ġenituri u l-istudenti, inklużi dawk minn kuntesti soċjoekonomiċi, settorjali u territorjali u ta' etajiet differenti.
 - 2.3. Jistabbilixxu kooperazzjoni u skambju sostenibbli mas-settur privat u mal-fornituri tat-teknoloġija, inklużi l-fornituri tat-teknoloġija tal-edukazzjoni, l-intrapriżi żgħar u ta' daqs medju u n-negożji godda fl-iżvilupp ta' soluzzjonijiet li jirriflettu l-valuri u l-prinċipji tal-Unjoni, inklużi s-sovranià diġitali, l-interoperabilità, is-sigurtà, il-privatezza u t-trasparenza tad-data kif ukoll l-użu sostenibbli ta' riżorsi u enerġija rari għal skopijiet diġitali, billi:
 - 2.3.1. jappoggaw ir-riċerka, l-iżvilupp u l-ittestjar ta' għodod u teknoloġiji edukattivi diġitali, inklużi dawk ibbażati fuq teknoloġiji emergenti inklużi r-realtà estiża, ir-realtà virtwali, ir-realtà awmentata, l-intelligenza artifiċjali, ir-robotika u l-metaverse;

- 2.3.2. jippromwovu shubijiet pubbliċi-privati għall-iżvilupp u l-iskjerament ta' soluzzjonijiet ta' edukazzjoni diġitali, fejn xieraq;
- 2.3.3. jipprovdu inċentivi għar-riċerka dwar il-kwalità, l-inklużjoni, l-aċċessibilità u l-impatt tas-soluzzjonijiet tal-edukazzjoni diġitali, inklużi dawk ibbażati fuq teknoloġiji emergenti.
- 2.4. Jinvolvu ruħhom fl-apprendiment bejn il-pari, fl-iskambju ta' Prattiki u fil-koordinazzjoni, inkluż fis-setturi ta' politika differenti, fil-livell Ewropew u internazzjonali, biex jinstabu soluzzjonijiet komuni għall-isfidi transfruntiera.
3. Jiżguraw taħriġ diġitali għall-persunal kollu tat-tagħlim u ta' appoġġ u jippromwovu l-bini tal-kapaċitajiet tal-istituzzjonijiet tal-edukazzjoni u t-taħriġ. B'mod partikolari, l-Istati Membri jenhtieg li:
 - 3.1. Jiżguraw li l-għalliema u l-persunal li jgħalliem kollha jigu appoġġati fl-integrazzjoni tat-teknoloġiji diġitali fil-pedagoġija tagħhom, jiġifieri fl-użu tat-teknoloġiji diġitali għat-tagħlim, għall-apprendiment u għall-valutazzjoni. Dak l-appoġġ jenhtieg li b'mod partikolari jiehu l-forom li ġejjin:
 - 3.1.1. jinvolvi lill-għalliema fid-deċizzjonijiet istituzzjonali dwar kif għandu jiġi integrat it-tagħmir diġitali fit-tagħlim u fl-apprendiment u fl-għażla u fl-iżvilupp tal-kontenut tal-edukazzjoni diġitali;
 - 3.1.2. jintroduċi pedagoġija diġitali obbligatorja fil-programmi inizjali kollha tal-edukazzjoni għall-għalliema qabel id-dhul tagħhom fis-servizz, u jappoġġa l-fornituri ta' dawk il-programmi bir-riżorsi u l-faċilitajiet meħtieġa għal dak il-ghan; jikkoopera fil-livell tal-UE dwar l-iżvilupp, it-twassil u l-valutazzjoni tal-kurrikulu tal-pedagoġija diġitali għall-għalliema;
 - 3.1.3. jiżgura li l-għalliema kollha fis-servizz u l-persunal li jgħalliem jigu pprovduti b'opportunitajiet regolari u bil-hin biex jiżviluppaw u jaġġornaw il-ħiliet diġitali tagħhom fi żvilupp professjonali kontinwu;
 - 3.1.4. jirrikonoxxi u jinċentiva formati flessibbli, aċċessibbli u innovattivi ta' titjib tal-ħiliet diġitali bħat-taħriġ online, korsijiet qosra li jwasslu għal mikrokredenzjali, skambji tal-persunal nazzjonali u internazzjonali, apprendiment bejn il-pari, u titjib tal-ħiliet diġitali permezz ta' proġetti kollaborattivi, networks, u komunitajiet ta' Prattika u riċerka;
 - 3.1.5. juża opportunitajiet għall-iżvilupp ta' pedagoġija diġitali permezz tal-Akkademji tal-Għalliema tal-Erasmus+;
 - 3.1.6. jirrifletti l-ħtieġa għall-benesseri diġitali fil-proċess tat-tagħlim u tal-apprendiment u t-tfassil ta' approċċi u ambjenti ta' tagħlim u apprendiment diġitali ta' appoġġ.
 - 3.2. Jinkoraġġixxu lill-istituzzjonijiet tal-edukazzjoni u t-taħriġ biex irawmu t-trasformazzjoni diġitali tal-edukazzjoni u t-taħriġ billi:
 - 3.2.1. jippromwovu l-bini tal-kapaċitajiet u l-użu ta' oqfsa u għodod ta' awtovalutazzjoni bħal SELFIE (għodda ta' awtoriflessjoni mfassla biex tgħin lill-iskejjel jinkorporaw teknoloġiji diġitali fit-tagħlim, fl-apprendiment u fil-valutazzjoni, abbażi tal-qafas ta' DigCompOrg għall-mexxejja tal-iskejjel), SELFIEforTEACHERS (abbażi tal-qafas ta' DigCompEdu), u HEInnovate (għodda ta' awtovalutazzjoni għall-istituzzjonijiet tal-edukazzjoni għolja), biex jigu identifikati l-ħtigijiet u l-oġettivi istituzzjonali għat-trasformazzjoni u t-titjib tal-ħiliet diġitali;

- 3.2.2. jinkludi kriterji dwar il-fatturi abilitanti għall-edukazzjoni u għat-taħriġ diġitali fil-proċessi interni u esterni tal-assigurazzjoni tal-kwalità għall-istituzzjonijiet tal-edukazzjoni u t-taħriġ;
- 3.2.3. jgħinu lill-mexxejja tal-istituzzjonijiet tal-edukazzjoni u t-taħriġ jimplimentaw it-trasformazzjoni diġitali, inkluż billi joffru żvilupp professjonali kontinwu;
- 3.2.4. jippromwovu zieda fl-iskala ta' prattika tajba bbażata fuq l-evidenza billi jagħtu rikonoxximent lill-istituzzjonijiet li jadottaw kmieni, li jkunu tejbju t-tagħlim u l-apprendiment permezz tal-innovazzjoni u t-teknoloġiji diġitali, u jappoġġaw skambji bejn il-pari;
- 3.2.5. jinkoraġġixxu djalogu kontinwu bejn l-istituzzjonijiet tal-edukazzjoni u t-taħriġ u l-industrija dwar il-htigijiet u l-opportunitajiet tal-iżvilupp u tat-taħriġ, l-iskambju tal-esperjenza u l-ghoti ta' feedback dwar il-prodotti u t-teknoloġiji użati fit-tagħlim u fl-apprendiment;
- 3.2.6. jiżguraw li kull skola jkollha aċċess għall-amministraturi tal-ICT u tal-pedagoġija diġitali biex jgħinu lill-ghalliema u lill-istudenti jagħzlu, jużaw, jimmaniġġaw u jzommu b'mod effettiv apparati u għodod diġitali għat-tagħlim, għall-apprendiment u għall-valutazzjoni;
- 3.2.7. jieħdu miżuri komprensivi biex jindirizzaw iċ-ċibersigurtà fl-istituzzjonijiet kollha tal-edukazzjoni u t-taħriġ, jinkoraġġixxu l-persunal kollu biex jieħu taħriġ fiċ-ċibersigurtà, is-sensibilizzazzjoni dwar iċ-ċibersigurtà fost l-istudenti u l-iżgurar ta' politiki ta' sigurtà robusti u kontroll tal-aċċess filwaqt li jsir użu shih minn soluzzjonijiet teknoloġiċi moderni bħall-kriptografija u l-awtentikazzjoni.
4. Jippromwovu investiment ekwu u ffokat fuq l-impatt f'edukazzjoni u taħriġ diġitali ta' kwalità għolja, reżiljenti u inkluzivi. B'mod partikolari, l-Istati Membri jenhtieg li:
 - 4.1. Izidu l-effiċjenza u l-impatt tal-infiq fuq il-konnettività, it-tagħmir, l-infrastruttura, l-għodod diġitali u l-kontenut billi:
 - 4.1.1. jikkoordinaw proċessi ta' akkwist biex jibbenefikaw minn ekonomiji ta' skala fejn possibbli, filwaqt li jippermettu flessibilità għall-htigijiet speċifiċi tal-istituzzjonijiet tal-edukazzjoni u t-taħriġ, filwaqt li jqisu wkoll il-htieġa għal sostenibilità u aċċessibilità għall-persuni b'diżabilità; jikkooperaw fil-livell tal-UE dwar standards u speċifikazzjonijiet li jistgħu jintużaw għal kwistjonijiet bħall-akkwist organizzat fil-qasam tal-edukazzjoni diġitali;
 - 4.1.2. iqisu approċċi alternattivi għall-investiment, inklużi shubijiet pubbliċi-privati, skemi ta' donazzjoni, ir-rinnovazzjoni ta' tagħmir użat, kif ukoll it-traduzzjoni u l-użu mill-gdid, fejn rilevanti, ta' kontenut ta' edukazzjoni diġitali minn Stati Membri oħrajn;
 - 4.1.3. jagħtu appoġġ, għarfien espert u għarfien prattiku mfasslin apposta, pereżempju fil-forma ta' shubijiet pubbliċi-privati, korpi konsultattivi jew kmamar ta' tmexxija/ikklerjar, biex l-istituzzjonijiet tal-edukazzjoni u t-taħriġ ikunu jistgħu jagħzlu soluzzjonijiet ta' edukazzjoni diġitali xierqa li jkunu mfassla għall-htigijiet ta' tagħlim u ta' apprendiment tagħhom u jindirizzaw is-sigurtà diġitali, l-aċċessibilità, il-privatezza tad-data u l-benesseri diġitali b'mod strateġiku;
 - 4.1.4. jiżguraw li l-investimenti f'tagħmir, f'infrastruttura, f'għodod u f'kontenut diġitali godda jkunu akkumpanjati minn taħriġ korrispondenti.

- 4.2. Biex jiġi pprovdut aċċess ugwali għall-istudenti kollha, jiġi żgurat investiment adegwat fi:
 - 4.2.1. konnettività tal-internet b'veloċità għolja biex tinkiseb konnettività tal-internet tal-gigabit 100 % jew oghla fl-istituzzjonijiet kollha tal-edukazzjoni u t-taħriġ u biex jingħalqu d-diskrepanzi territorjali u soċjoekonomiċi billi tintuża varjetà ta' teknoloġiji u alternattivi differenti, fibra, 5G u satellita, f'konformità mal-miri fil-livell tal-Unjoni għall-Programm ta' Politika dwar id-Decennju Diġitali;
 - 4.2.2. it-titjib tat-tagħmir diġitali tal-klassi u l-iżgurar li l-għalliema u l-persunal tat-tagħlim kollha jkollhom aċċess għal apparat personalizzat (desktop, laptop jew tablet) biex jarrikkixxu l-prattika pedagoġika tagħhom;
 - 4.2.3. l-iżgurar li l-istudenti kollha jkollhom aċċess għal apparat personalizzat fl-iskola li jissodisfa l-htigijiet speċifiċi tagħhom u li l-apparati kollha jingħataw manutenzjoni regolament;
 - 4.2.4. id-digitalizzazzjoni tal-materjali tat-tagħlim u tal-apprendiment u l-iżvilupp ta' kontenut edukattiv diġitali modern, aċċessibbli u ta' kwalità għolja, allinjati mal-kurrikuli u mal-prattiki pedagoġiċi tajbin;
 - 4.2.5. l-iskjerament u l-integrazzjoni ta' servizzi ċentralizzati rilevanti, inkluż permezz ta' soluzzjonijiet cloud, bħal sistemi ta' apprendiment virtwali u ġestjoni tal-amministrazzjoni (inklużi għodod siguri ta' komunikazzjoni u kollaborazzjoni, repożitorji tal-kontenut edukattiv, ġestjoni tal-klassijiet u valutazzjonijiet diġitali) fl-istituzzjonijiet kollha tal-edukazzjoni u t-taħriġ, filwaqt li jiġu żgurati l-interoperabilità, il-privatezza u s-sigurtà tad-data tagħhom;
 - 4.2.6. l-iżgurar ta' edukazzjoni inklużiva billi tiġi ssalvagwardjata l-aċċessibilità tal-kontenut u t-teknoloġiji tal-edukazzjoni diġitali għall-istudenti u għall-għalliema b'dizabilità u billi jiġu pprovduti tagħmir u soluzzjonijiet speċjalizzati għall-istudenti bi bżonnijiet edukattivi speċjali, filwaqt li titqies il-leġiżlazzjoni eżistenti tal-Unjoni dwar l-aċċessibilità, b'mod partikolari d-Direttivi (UE) 2016/2102⁶¹ u (UE) 2019/882 tal-Parlament Ewropew u tal-Kunsill⁶².

JILQA' L-INTENZJONI TAL-KUMMISSJONI LI:

1. **Tappoġġa l-implimentazzjoni ta' din ir-Rakkomandazzjoni permezz ta': il-Grupp ta' Livell Għoli dwar l-Edukazzjoni u l-Hiliet Diġitali li għandu jiġi stabbilit b'Deċiżjoni tal-Kummissjoni.**

Tappoġġa l-kontinwazzjoni u l-funzjonament effettivi tal-Grupp ta' Livell Għoli stabbilit għad-Djalogu Strutturat mal-Istati Membri bil-għan li jipprovdi gwida dwar suġġetti strateġiċi ewlenin indirizzati f'din ir-Rakkomandazzjoni. Il-grupp jista' jistabbilixxi sottogruppi tekniċi, notevolment dwar il-valutazzjoni u ċ-ċertifikazzjoni tal-hiliet diġitali, l-iżvilupp tal-kurrikulu, u r-rekwiżiti tal-kwalità għall-għodod u l-kontenut tal-edukazzjoni diġitali. Din il-hidma jenhtieg li tiżgura l-konsistenza u l-

⁶¹ Id-Direttiva (UE) 2016/2102 tal-Parlament Ewropew u tal-Kunsill tas-26 ta' Ottubru 2016 dwar l-aċċessibilità tas-siti elettronici u tal-applikazzjonijiet mobbli tal-korpi tas-settur pubbliku (ĠU L 327, 2.12.2016, p. 1).

⁶² Id-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibilità għall-prodotti u għas-servizzi (ĠU L 151, 7.6.2019, p. 70).

komplementarjetà mal-hidma mwettqa mill-Grupp ta' Livell Gholi dwar l-Edukazzjoni u t-Taħriġ⁶³ u mill-Bord tad-Deċennju Digitali⁶⁴.

2. Tippetmowvi l-iskambju tal-aħjar prattika, l-apprendiment bejn il-pari u l-kooperazzjoni mal-partijiet ikkonċernati dwar l-edukazzjoni u t-taħriġ digitali. B'mod partikolari, il-Kummissjoni behsiebha:

- 2.1. Tippermetti l-iskambju tal-aħjar prattika, tan-networks u tal-apprendiment bejn il-pari fost l-Istati Membri, dawk li jfasslu l-politika, il-prattikanti u l-partijiet ikkonċernati mis-settur privat u pubbliku permezz ta' għodod, pjattaformi u komunitajiet eżistenti (Grupp ta' Hidma dwar l-Edukazzjoni Digitali: Apprendiment, Tagħlim u Valutazzjoni (DELTA), iċ-Ċentru Ewropew tar-Rizorsi Digitali SALTO, il-Pjattaforma Ewropea tal-Edukazzjoni fl-Iskejjel, inkluż l-eTwinning, il-Pjattaforma Elettronika għat-Tagħlim tal-Adulti fl-Ewropa (EPALE), pjattaforma tal-Internet Aħjar għat-Tfal, proġetti ta' Strument ta' Appoġġ Tekniku), inkluż billi jiġi promoss iċ-Ċentru tal-Edukazzjoni Digitali bħala punt ewlieni ta' dħul għall-edukazzjoni u t-taħriġ digitali fl-Unjoni.
- 2.2. Tippetmowvi l-kooperazzjoni mal-partijiet ikkonċernati, inklużi l-fornituri tas-software u tal-hardware, dwar l-infrastruttura u l-għodod digitali u l-użu sostenibbli tagħhom fl-edukazzjoni u fit-taħriġ, filwaqt li tippetmowvi l-valuri u l-prinċipji tal-Unjoni dwar il-privatezza, il-protezzjoni tad-data u l-interoperabilità.
- 2.3. Tissahħaħ il-kooperazzjoni internazzjonali dwar il-fatturi abilitanti għall-edukazzjoni u l-hiliet digitali.

3. Tappoġġa t-taħriġ digitali tal-ghalliema, tal-persunal tat-tagħlim u ta' appoġġ tal-istituzzjonijiet tal-edukazzjoni u t-taħriġ. B'mod partikolari, il-Kummissjoni behsiebha:

- 3.1. Tappoġġa, permezz ta' Erasmus+, il-mobilità bl-ghan li jittejbu l-hiliet tal-ghalliema, tal-persunal tat-tagħlim u ta' appoġġ tal-istituzzjonijiet tal-edukazzjoni u t-taħriġ fl-użu tat-teknoloġiji digitali fit-tagħlim, fl-apprendiment u fl-amministrazzjoni, inkluż fir-rigward tal-kapaċitajiet li jinbidlu malajr tat-teknoloġiji emergenti.
- 3.2. Tippetmowvi għodod bħal DigCompEdu u SELFIEforTEACHERS, u tappoġġa l-kooperazzjoni dwar l-iżvilupp u t-twassil ta' korsijiet dwar il-pedagoġija digitali għall-edukazzjoni inizjali tal-ghalliema u l-iżvilupp professjonali kontinwu.
- 3.3. Tippetmowvi t-tneċċja tal-linji gwida etiċi dwar l-użu tal-intelliġenza artifiċjali u d-data fit-tagħlim u fl-apprendiment biex tghin lill-ghalliema tal-primarja u tas-sekondarja jintegraw b'mod effettiv l-intelliġenza artifiċjali u d-data fl-edukazzjoni fl-iskejjel, u jibnu fuqhom biex iqisu l-implikazzjonijiet tal-użu hażin tat-teknoloġiji emergenti bħall-intelliġenza artifiċjali ġenerattiva u jiġġieldu r-riskji.

4. Tappoġġa l-investiment iffokat fuq l-impatt fl-infrastruttura u s-servizzi tal-edukazzjoni u t-taħriġ digitali permezz ta' finanzjament nazzjonali u tal-Unjoni u ssahħaħ l-evidenza dwar l-effettività u l-effiċjenza tal-politiki u l-għodod tal-edukazzjoni digitali. B'mod partikolari, il-Kummissjoni behsiebha:

⁶³ Rizoluzzjoni tal-Kunsill dwar l-istruttura ta' governanza tal-qafas strategiku għall-kooperazzjoni Ewropea fl-edukazzjoni u t-taħriġ lejn iż-Żona Ewropea tal-Edukazzjoni u lil hinn (2021-2030) (ĠU C 497, 10.12.2021, p. 1).

⁶⁴ Id-Deċiżjoni tal-Kummissjoni tal-11 ta' Ottubru 2022 li tistabbilixxi l-grupp ta' esperti "il-Bord tad-Deċennju Digitali" - C(2022) 7141.

- 4.1. Tappoġġa l-investiment tal-Istati Membri fl-infrastruttura tal-edukazzjoni diġitali essenzjali (inklużi l-konnettività, it-tagħmir, l-ġhodod u l-kontenut diġitali) permezz tal-finanzjament tal-Unjoni u ssahhaħ ir-rabtiet bejn il-politiki eżistenti tal-Unjoni u l-istrumenti u l-programmi ta' finanzjament u l-istrategiji nazzjonali u reġjonali għall-edukazzjoni diġitali u d-diġitalizzazzjoni tal-iskejjel.
- 4.2. Fid-dawl tal-iżviluppi teknoloġiċi rapidi, f'kooperazzjoni mal-Istati Membri u mal-partijiet ikkonċernati, tappoġġa l-iżvilupp ta' linji gwida u rekwiżiti ta' kwalità għal kontenut ta' edukazzjoni diġitali aċċessibbli, imfassal tajjeb u ta' kwalità għolja u ambjenti u ġhodod tal-apprendiment virtwali (bħal sistemi u applikazzjonijiet ta' ġestjoni tal-apprendiment awtonomi) biex tgħin lis-sistemi tal-edukazzjoni u t-taħriġ jevalwaw b'mod sistematiku l-kwalità, is-sikurezza, l-affidabilità, l-utilità u l-inklużività tagħhom.
- 4.3. Tappoġġa lill-Istati Membri u lill-fornituri tat-teknoloġija fl-indirizzar tal-isfidi tal-interoperabilità marbuta mal-pjattaformi u s-servizzi tal-edukazzjoni diġitali f'setturi differenti tal-edukazzjoni u t-taħriġ.
- 4.4. Iżżid il-koordinazzjoni tar-riċerka, tippromwovi ż-żieda bbażata fuq l-evidenza tal-aħjar prattiki u appoġġ, permezz tal-programmi Orizzont Ewropa, Ewropa Diġitali u Erasmus+, ir-riċerka, l-iżvilupp u l-iskjerament ta' soluzzjonijiet diġitali għat-tagħlim, għall-apprendiment u għall-valutazzjoni, u l-ittestjar tal-impatt tagħhom fuq it-titjib tal-eżiti tal-apprendiment u l-ekwità.
- 4.5. Tappoġġa lill-Istati Membri fl-iżvilupp ta' politiki effettivi u effiċjenti tal-edukazzjoni diġitali billi ttejjeb l-evidenza, l-evalwazzjoni u l-analiżi ta' dawk il-politiki permezz tal-Laboratorju tal-Apprendiment dwar l-Investiment fl-Edukazzjoni u t-Taħriġ ta' Kwalità, kif ukoll tipprovdi gwida mmirata u appoġġ tekniku permezz tal-Istrument ta' Appoġġ Tekniku.
- 4.6. Tiffaċilita skambji dwar approċċi nazzjonali u l-aħjar prattika dwar l-akkwist effettiv ta' tagħmir u infrastruttura diġitali għall-istituzzjonijiet tal-edukazzjoni u t-taħriġ permezz, *inter alia*, tan-Network tas-Servizzi ta' Konsulenza Nazzjonali dwar l-edukazzjoni diġitali.
- 4.7. Tappoġġa t-trasformazzjoni diġitali tal-kredenzjali tal-edukazzjoni u t-taħriġ tal-Istati Membri, b'mod partikolari bl-introduzzjoni ulterjuri tal-Kredenzjali Diġitali Ewropej għall-infrastruttura tal-Apprendiment.
5. **Ittejjeb it-trasparenza u tevalwa l-progress fl-implimentazzjoni tal-edukazzjoni u t-taħriġ diġitali. B'mod partikolari, il-Kummissjoni beħsiebha:**
 - 5.1. Tikkontribwixxi għall-bini ta' *data* komparattiva dwar il-fatturi abilitanti ewlenin tal-edukazzjoni u t-taħriġ diġitali fl-Unjoni billi twettaq sħarriġ dwar *l-Edukazzjoni Diġitali fl-Ewropa* kull 3 snin fl-Istati Membri, filwaqt li tibni fuq u tkompli tiżviluppa l-*"Istharriġ Ewropew dwar l-Iskejjel: ICT fl-Edukazzjoni"*, bl-għan li jingabar l-ewwel sett komprensiv ta' *data* sal-2025.
 - 5.2. Timmonitorja u tirrapporta dwar il-progress dwar il-fatturi abilitanti għall-edukazzjoni u għat-taħriġ diġitali, filwaqt li tqis l-istrategiji nazzjonali tal-Istati Membri, fi hdan il-qafas taż-Żona Ewropea tal-Edukazzjoni, bħall-Monitor tal-Edukazzjoni u t-Taħriġ.
 - 5.3. Tappoġġa l-partecipazzjoni tal-Istati Membri fi sħarriġ internazzjonali li jipprovdi *data* komparattiva dwar is-sitwazzjoni attwali tal-prontezza tal-għalliema għall-

edukazzjoni digitali, b'mod partikolari l-Istharrig Internazzjonali dwar it-Tagħlim u l-Apprendiment tal-OECD.

- 5.4. Tirrieżamina l-progress li sar fl-implimentazzjoni ta' din ir-Rakkomandazzjoni u tirrapporta lill-Kunsill mhux aktar tard minn hames (5) snin wara l-adozzjoni tagħha.

Magħmul fi Strasburg,

Għall-Kunsill
Il-President